



РЕПУБЛИКА СЕВЕРНА МАКЕДОНИЈА  
КОМИСИЈА ЗА ЗАШТИТА НА КОНКУРЕНЦИЈАТА  
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6<sup>т</sup> кат), 1000 Скопје  
Тел (02) 3298 666 Факс (02) 3296 466 [www.kzk.gov.mk](http://www.kzk.gov.mk) e-mail: [kzk@kzk.gov.mk](mailto:kzk@kzk.gov.mk)



ПП бр.09-38/13

Врз основа на член 28 став (2), член 30 став (1) и член 45 став (1) точка 1) од Законот за заштита на конкуренцијата („Службен весник на Република Македонија“ бр.145/10, 136/11, 41/14, 53/16, 83/18 и „Службен весник на Република Северна Македонија“ бр.208/24 и 16/25), Комисијата за одлучување по прекршок при Комисијата за заштита на конкуренцијата, во состав: М-р Борче Размоски–Претседател, М-р Малинка Силјановска Николиќ, Александар Тргачевски, Никола Трајчевски и Valon Elezi-членови постапувајќи по службена должност против Друштво за производство, трговија и услуги ТАНГЕНТА 2.0 ДООЕЛ Скопје, со седиште на бул.„Партизански Одреди“ бр.66Б-1/8 Карпош-Скопје, застапувано од Адвокатско друштво Поленак од Скопје, заради утврдување на сторен прекршок од член 61 став (1) точка 1) од Законот за заштита на конкуренцијата, на седницата одржана на 11.07.2025 година го донесе следното

### РЕШЕНИЕ

1. Се утврдува дека Друштво за производство, трговија и услуги ТАНГЕНТА 2.0 ДООЕЛ Скопје, со седиште на бул.„Партизански Одреди“ бр.66Б-1/8 Карпош-Скопје, застапувано од Адвокатско друштво Поленак од Скопје, со ЕМБС:7432852, ЕДБ:4057020550631, жиро-сметка бр. 210074328520165 во НЛБ Тутунска Банка-Скопје не постапило по Заклучок за доставување на податоци бр. 08-98 од 15.11.2023 година на Комисијата во определениот рок, а во смисла на член 49 од Законот, на начин што не ги доставило податоците побарани со наведениот заклучок во определениот рок кој истекувал на 26.11.2023 година, како ден до кога Друштво за производство, трговија и услуги ТАНГЕНТА 2.0 ДООЕЛ Скопје било должно да ги достави бараните податоци и со тоа сторило прекршок од член 61 став (1) точка 1) од Законот за заштита на конкуренцијата, за што му се изрекува санкција – глоба во износ од 60.000,00 денари, што претставува 0,43370% од вредноста на вкупниот годишен приход на Друштво за производство, трговија и услуги ТАНГЕНТА 2.0 ДООЕЛ Скопје остварен во 2024 година, како последна деловната година за која истото има составено годишна сметка.

2. Глобата од точка 1) од ова решение сторителите на прекршокот се должни да ја платат во рок од 30 дена од денот на правосилноста на решението на трансакциска сметка на налогопримач: 100-0000000630-95, уплатна сметка: 840xxx07337 - глоби за сторени прекршоци од областа во надлежност на Комисијата за заштита на конкуренцијата, со приходна шифра 722139 и програма 00, налогопримач - Министерство за финансии, банка на примач – НБРСМ и до Комисијата за одлучување по прекршок при Комисијата за заштита на конкуренцијата да достави доказ/примерок од извршената уплата на глобата во рок од 15 дена од извршената уплата. Неплатената глоба или ненавремено платената глоба, ќе се наплати по присилен пат. Тужбата го одлага извршувањето на решението.

### Образложение



РЕПУБЛИКА СЕВЕРНА МАКЕДОНИЈА  
КОМИСИЈА ЗА ЗАШТИТА НА КОНКУРЕНЦИЈАТА  
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6<sup>т</sup> кат), 1000 Скопје  
Тел (02) 3298 666 Факс (02) 3296 466 [www.kzk.gov.mk](http://www.kzk.gov.mk) e-mail: [kzk@kzk.gov.mk](mailto:kzk@kzk.gov.mk)



Комисијата за заштита на конкуренцијата со допис бр.08-21 од 15.04.2024 година до Комисијата за одлучување по прекршок при Комисијата за заштита на конкуренцијата достави барање за поведување на прекршочна постапка.

Со барањето, Комисијата за заштита на конкуренцијата бара Комисијата за одлучување по прекршок при Комисијата за заштита на конкуренцијата да поведе постапка по службена должност меѓу другите и на Друштво за производство, трговија и услуги ТАНГЕНТА 2.0 ДООЕЛ Скопје, со седиште на бул.„Партизански Одреди” бр.66Б-1/8 Карпош-Скопје, со ЕМБС:7432852 и единствен даночен број:4057020550631 застапувано од од Ненад Максимоски -управител, заради непостапување по заклучок бр.08-98 од 01.11.2023 година за доставување на податоци во определениот рок, а во смисла на член 49 од Законот за заштита на конкуренцијата, што претставува прекршок од член 61 став (1) точка 1) од Законот за заштита на конкуренцијата.

Понатаму во барањето се наведува дека Друштво за производство, трговија и услуги ТАНГЕНТА 2.0 ДООЕЛ Скопје, до Комисијата за заштита на конкуренцијата не ги доставило потребните податоци, во законски определениот рок од 10 (десет) дена од денот на приемот на заклучокот бр.08-98 од 15.11.2023 година, односно не доставил: ): Вкупно откупени количини на отпадна хартија од физички лица (неформални собирачи) од територија на град Скопје; Вкупно откупени/собрани количини на отпадна хартија од правни субјекти (создавачи на отпад) од територија на град Скопје; Вкупно откупени/собрани количини на отпадна хартија од други субјекти (да се наведе кои) од територија на град Скопје; Вкупно откупени количини на отпадна пластика од физички лица (неформални собирачи) од територија на град Скопје;-Вкупно откупени/собрани количини на отпадна пластика од правни субјекти (создавачи на отпад) од територија на град Скопје;Вкупно откупени/собрани количини на отпадна пластика од други субјекти (да се наведе кои) од територија на град Скопје;Вкупно откупени количини на отпадно стакло од физички лица (неформални собирачи) од територија на град Скопје; Вкупно откупени/собрани количини на отпадно стакло од правни субјекти (создавачи на отпад) од територија на град Скопје; Вкупно откупени/собрани количини на стакло од други субјекти (да се наведе кои) од територија на град Скопје.

Целта на прибавувањето на податоците било Комисијата за заштита на конкуренцијата, како орган надлежен за спроведување на Законот за заштита на конкуренцијата (Законот за заштита на конкуренцијата („Службен весник на Република Македонија” бр.145/10, 136/11, 41/14, 53/16, 83/18 и „Службен весник на Република Северна Македонија“ бр.208/24 и 16/25) да изврши правилна оценка на поднесено известување за концентрација помеѓу КАПША СТАР РЕСАЈКЛИНГ ДОО, Умка Србија и НУТРИВЕТ ДОО Скопје, кои имале намера да извршат спојување на бизнисот за собирање, транспорт, складирање и третман на неопасен отпад на НУТРИВЕТ ДОО Скопје со бизнисот на ЕКО СТАР РЕЦИКЛАЖА ДООЕЛ Скопје.

Со оглед на фактот дека Друштво за производство, трговија и услуги ТАНГЕНТА 2.0 ДООЕЛ Скопје, заклучокот бр. 08-98 од 15.11.2023 година го примил на 17.11.2023 година и не постапил по заклучок, односно не ги доставил бараните податоци, во утврдениот рок, Комисијата за заштита на конкуренцијата побара Комисијата за одлучување по прекршок



РЕПУБЛИКА СЕВЕРНА МАКЕДОНИЈА  
КОМИСИЈА ЗА ЗАШТИТА НА КОНКУРЕНЦИЈАТА  
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6<sup>т</sup> кат), 1000 Скопје  
Тел (02) 3298 666 Факс (02) 3296 466 [www.kzk.gov.mk](http://www.kzk.gov.mk) e-mail: [kzk@kzk.gov.mk](mailto:kzk@kzk.gov.mk)



како орган кој води прекршочна постапка пред Комисијата за заштита на конкуренцијата и изрекува прекршочна санкција за прекршоците определени со Законот за заштита на конкуренцијата, по службена должност да поведе прекршочна постапка против ТАНГЕНТА 2.0 ДООЕЛ Скопје, заради утврдување на евентуален прекршок од член 61 став (1) точка 1) од Законот за заштита на конкуренцијата.

Имајќи го во предвид горенавееното, а од причина што Друштво за производство, трговија и услуги ТАНГЕНТА 2.0 ДООЕЛ Скопје не постапило во Законски утврдениот рок за одговор по Заклучок 08-98 од 15.11.2023 година КОП при Комисијата за заштита на конкуренцијата, на седница одржана на ден 21.02.2025 година, донесе Заклучок за поведување на прекршочна постапка ПП бр.09-38/1 со кој Заклучок, КОП побара Друштво за производство, трговија и услуги ТАНГЕНТА 2.0 ДООЕЛ Скопје да ги достави до КОП следните документи и податоци: Извод од Централен регистар за тековна состојба; Биланс на успех за 2023 година и Податоци за жиро - сметка, единствен даночен број и депонент – банка во рок од 8 дена.

Заклучокот е доставен со пропратно писмо ПП бр.09-38/2 од 21.02.2025 година

На ден 07.03.2025 година со допис ПП бр.09-38/3 Друштво за производство, трговија и услуги ТАНГЕНТА 2.0 ДООЕЛ Скопје достави одговор на Заклучок за поведување на прекршочна постапка. Постапувајќи по задолжението на заклучокот на КОП Друштво за производство, трговија и услуги ТАНГЕНТА 2.0 ДООЕЛ Скопје ги достави бараните документи и податоци. Исто така во одговорот на заклучокот се наведува дека Заклучокот на Комисијата бр.08-98 од 15.11.2023 година Друштво за производство, трговија и услуги ТАНГЕНТА 2.0 ДООЕЛ Скопје воопшто не го примило и дека единствено писмено кое што горенавееното друштво го примило од Комисијата е Заклучокот на КОП оставен во поштенското сандаче на ден 03.03.2025 година.

Во врска со горенаведеното, КОП истакува дека Друштво за производство, трговија и услуги ТАНГЕНТА 2.0 ДООЕЛ Скопје Заклучокот на Комисијата бр.08-98 од 15.11.2023 година го примила на ден 17.11.2025 година и до ден денес не постапил по заклучокот на Комисијата, односно не ги доставил бараните документи и податоци.

Како потврда за уредна достава на горенаведениот заклучок до Друштво за производство, трговија и услуги ТАНГЕНТА 2.0 ДООЕЛ Скопје беше доставена копија од повратница/извештај за врачување на писменото од Македонски пошти.

Исто така во одговорот на Заклучок за поведување на прекршочна постапка Друштво за производство, трговија и услуги ТАНГЕНТА 2.0 ДООЕЛ Скопје приложи полномошно за застапување на друштвото. Имено, полномошникот на друштвото исто така побара од КОП да изврши увид на списите по наведениот предмет.

Со допис бр.09-38/4 од 11.03.2025 година КОП достави одговор на барање за увид и податоци до Друштво за производство, трговија и услуги ТАНГЕНТА 2.0 ДООЕЛ Скопје. Со дописот КОП го известува друштвото дека истото ќе стекне право да изврши увид на списите во предметот и на свој трошок да изврши препис или копија на истите по приемот на прелиминарното известување за утврдена фактичка состојба.



РЕПУБЛИКА СЕВЕРНА МАКЕДОНИЈА  
КОМИСИЈА ЗА ЗАШТИТА НА КОНКУРЕНЦИЈАТА  
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6<sup>т</sup> кат), 1000 Скопје  
Тел (02) 3298 666 Факс (02) 3296 466 [www.kzk.gov.mk](http://www.kzk.gov.mk) e-mail: [kzk@kzk.gov.mk](mailto:kzk@kzk.gov.mk)



На ден 04.04.2025 година Комисијата за одлучување по прекршок при Комисијата за заштита на конкуренцијата донесе Прелиминарно известување за утврдена фактичка состојба ПП бр.09-38/4.

Прелиминарно известување за утврдена фактичка состојба ПП бр.09-38/4 е доставено со пропратно писмо ПП бр.09-38/6 на 07.04.2025 година.

На ден 11.04.2025 година полномошникот на Друштво за производство, трговија и услуги ТАНГЕНТА 2.0 ДООЕЛ Скопје достави до Комисијата Барање за увид во списите во предметот ПП бр.09-38/7.

Комисијата за одлучување по прекршок при Комисијата за заштита на конкуренцијата на ден 14.04.2025 година донесе Заклучок за увид во списи ПП бр.09-38/8 со кој се дозволи увид во списите во предметот на Друштво за производство, трговија и услуги ТАНГЕНТА 2.0 ДООЕЛ Скопје на ден 15.04.2025 година.

За извршениот увид по списи е составен Записник од извршен увид ПП бр.09-38/10 од 15.04.2025 година и истиот му е предаден на полномошникот на Друштво за производство, трговија и услуги ТАНГЕНТА 2.0 ДООЕЛ Скопје.

На ден 15.04.2025 година Комисијата за одлучување по прекршок при Комисијата за заштита на конкуренцијата со допис ПП бр.09-38/11 достави до Друштво за производство, трговија и услуги ТАНГЕНТА 2.0 ДООЕЛ Скопје Известување со кое го извести полномошникот на горенаведеното друштво дека за урден прием на Прелиминарно известување за утврдена фактичка состојба ќе се смета 15.04.2025 година, од причина што на побратницата-извештајот од Македонски пошти стои уреден потпис за прием на писменото, но не и датум на прием.

На ден 25.04.2025 година Друштво за производство, трговија и услуги ТАНГЕНТА 2.0 ДООЕЛ Скопје достави произнесување по Прелиминарно известување за утврдена фактичка состојба ПП бр.09-38/12.

Во своето произнесување, полномошникот на Друштво за производство, трговија и услуги ТАНГЕНТА 2.0 ДООЕЛ Скопје истакнува дека кога станува збор за прием на Заклучок од 2025 година истакна дека истото е само оставено во поштенско сандаче на адреса на друштвото на ден 03.03.2025 година без потпис за прием од страна на управителот на друштвото. По извршениот увид, полномошникот истакнува дека потписот на двете повратници од Македонски пошти, односно потписот на Заклучокот од 2023 и Заклучокот од 2025 година не е на управителот на Друштво за производство, трговија и услуги ТАНГЕНТА 2.0 ДООЕЛ Скопје и двата потписи се различни. Исто така во проодлжение се наведува дека потисот на управителот е евидентен од полномошното, како и од билансот на успех за 2023 година. Исто така во произнесувањето се наведува дека друштвото остварило ниски приходи во 2022 година од собирање на отпад, истото немало обврска да го избегне доставувањето на податоците до Комисијата и не по своја вина било доведено во таква ситуација.



РЕПУБЛИКА СЕВЕРНА МАКЕДОНИЈА  
КОМИСИЈА ЗА ЗАШТИТА НА КОНКУРЕНЦИЈАТА  
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6<sup>т</sup> кат), 1000 Скопје  
Тел (02) 3298 666 Факс (02) 3296 466 [www.kzk.gov.mk](http://www.kzk.gov.mk) e-mail: [kzk@kzk.gov.mk](mailto:kzk@kzk.gov.mk)



На ден 30.05.2025 година Комисијата за одлучување по прекршок при Комисијата за заштита на конкуренцијата донесе Конечно известување за утврдена фактичка состојба ПП бр.09-38/13.

Конечното известување за утврдена фактичка состојба ПП бр.09-38/13 е доставено со пропратно писмо ПП бр.09-38/14 на 30.05.2025 година.

Со допис ПП бр. 09-38/15 на ден 10.06.2025 година преку својот полномошник, Адвокатско друштво Поленак- Друштво за производство, трговија и услуги ТАНГЕНТА 2.0 ДООЕЛ Скопје достави прозинување по Конечно известување за утврдена фактичка состојба.

Во одговорот до КОП се наведува дека горенаведеното друштво во никој случај немало намера да избегне доставување на податоци, ниту да прикрие било какви информации од КОП. Исто така, во произнесувањето се наведува дека единствен доказ на кој КОП ги телеми своите наоди КОП е повратницата од 2023 година, но тој документ имал премногу недостатоци во поглед на фактот што истата не содржела приемен печат од друштвото, како и дека не е наведен точниот назив на друштвото. И со овие факти се фрла во сомнеж како што е наведено доказната вредност на повратницата од Македонски пошти.

**По прибавувањето на потребните податоци од значење за правилно одлучување во прекршочната постапка и од прибраните докази на лице место, како и од произнесувањето по прелиминарното и конечното изјаснување за утврдена фактичка состојба на Друштво за производство, трговија и услуги ТАНГЕНТА 2.0 ДООЕЛ Скопје увоз-извоз КОП утврди дека:**

Друштво за производство, трговија и услуги ТАНГЕНТА 2.0 ДООЕЛ Скопје не постапило по Заклучок за доставување на податоци бр. 08-98 од 15.11.2023 година на Комисијата во определениот рок, а во смисла на член 49 од Законот, на начин што не ги доставило податоците побарани со наведениот заклучок во определениот рок кој истекувал на 26.11.2023 година, како ден до кога Друштво за производство, трговија и услуги ТАНГЕНТА 2.0 ДООЕЛ Скопје било должно да ги достави бараните податоци и со тоа сторило **прекршок од член 61 став (1) точка 1) од Законот за заштита на конкуренцијата.**

Согласно член 61 став (1) од ЗЗК, КОП на претпријатието, односно здружението на претпријатија, со решение ќе му изрече глоба во износ до 1% од вредноста на вкупниот годишен приход остварен во последната деловна година, изразена во апсолутен и номинален износ за која претпријатието или здружението на претпријатија има составена годишна сметка ако:

-Не постапи по заклучок на Комисијата за заштита на конкуренцијата или Комисијата за одлучување по прекршок за доставување на податоци во определениот рок, а во смисла на член 40, член 48 и член 49 од овој закон;



РЕПУБЛИКА СЕВЕРНА МАКЕДОНИЈА  
КОМИСИЈА ЗА ЗАШТИТА НА КОНКУРЕНЦИЈАТА  
КОМИСИЈА ЗА ОДЛУЧУВАЊЕ ПО ПРЕКРШОК



Ул. „Св. Кирил и Методиј“ бр. 54 (6<sup>т</sup> кат), 1000 Скопје  
Тел (02) 3298 666 Факс (02) 3296 466 [www.kzk.gov.mk](http://www.kzk.gov.mk) e-mail: [kzk@kzk.gov.mk](mailto:kzk@kzk.gov.mk)

Во утврдувањето на износот на глобата, согласно член 64 од Законот, Комисијата за одлучување по прекршок при Комисијата за заштита на конкуренцијата ќе ги земе во предвид тежината на прекршокот, времетраењето на прекршокот и степенот на нарушеност на конкуренцијата и последиците предизвикани од прекршокот.

Вкупните приходи на Друштво за производство, трговија и услуги ТАНГЕНТА 2.0 ДООЕЛ Скопје остварени во 2024 година изнесуваат 13.834.245,00 денари.

Комисијата за одлучување по прекршок при Комисијата за заштита на конкуренцијата утврди дека износот на глобата кој се изрекува на Друштво за производство, трговија и услуги ТАНГЕНТА 2.0 ДООЕЛ Скопје за сторен прекршок од член 61 став (1) точка 1) од Законот за заштита на конкуренцијата изнесува 60.000,00 денари, што претставува 0,43370% од вредноста на вкупниот годишен приход на Друштво за производство, трговија и услуги ТАНГЕНТА 2.0 ДООЕЛ Скопје остварен во 2024 година, како последна деловната година за која истото има составено годишна сметка.

Заради сето горе наведено се одлучи како во диспозитивот на ова решение.

**Правна поука:** Против ова решение може да се поднесе тужба за поведување на управен спор пред надлежен суд во рок од осум (8) дена од денот на приемот на ова решение. Тужбата го одлага извршувањето на решението.

КОМИСИЈАТА ЗА ЗАШТИТА НА КОНКУРЕНЦИЈА  
КОМИСИЈА ЗА ОДЛУЧУВАЊЕ ПО ПРЕКРШОК  
Претседател  
М-р Борче Размоски